



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 23.04.2024

TIME : 12.50 PM

പ്രധാന വാർത്തകൾ

1. രണ്ടാംഘട്ട ലോക്സഭാ തിരഞ്ഞെടുപ്പിന്റെ പ്രചാരണച്ചൂട്ടിൽ രാജ്യം പരസ്യപ്രചാരത്തിന് സമാപനം കുറിച്ചു് നാളെ കൊട്ടിക്കലാശം.

Campaigning For Second Phase Of Lok Sabha Polls In Full Swing; Public Campaigns To End Tomorrow

2. മണ്ഡല പര്യടനം സജീവമാക്കി ദേശീയനേതാക്കൾ. പ്രധാനമന്ത്രി നരേന്ദ്രമോദി ഇന്ന് ചരത്തിസ്ഗഡിൽ, കോൺഗ്രസ് ദേശീയ അധ്യക്ഷൻ മല്ലികാർജ്ജുൻ ഖർഗെ കേരളത്തിൽ പര്യടനം തുടരുന്നു.

Leaders Of Various Political Parties Hold Multiple Rallies. Prime Minister And Senior BJP Leader Narendra Modi Will Be On A Two-Day Visit To Chhattisgarh From Today. Congress President Mallikarjun Kharge Will Attend Poll Campaigns In Kerala Today.

3. സംസ്ഥാനത്തെ എല്ലാ പോളിങ്ങ് ബുത്തുകളും വോട്ടെടുപ്പിന് പൂർണ്ണ സജ്ജമെന്ന് മുഖ്യ തിരഞ്ഞെടുപ്പ് ഓഫീസർ സഞ്ജയ് കൗൾ.

In Kerala, all polling stations are completely prepared for LS polls, says Chief Electoral Officer Sanjay Koul.

- 4. എൻ ഡി എ തിരുവനന്തപുരം സ്ഥാനാർഥി രാജീവ് ചന്ദ്രശേഖറിന്റെ തിരഞ്ഞെടുപ്പ് പത്രിക തള്ളണമെന്ന് ആവശ്യപ്പെടുന്ന ഹർജി ഹൈക്കോടതി തള്ളി.

Kerala High Court dismissed plea against NDA Thiruvananthapuram candidate Rajeev Chandrasekhar's affidavit

- 5. വിമാനയാത്രയിൽ, 12 വയസ്സ് വരെ പ്രായമുള്ള കുട്ടികൾക്ക് രക്ഷിതാവിനൊപ്പം സീറ്റ് അനുവദിക്കണമെന്ന് എയർലൈൻ കമ്പനികൾക്ക് ഡിജിസിഎ നിർദ്ദേശം.

DGCA has asked airlines to ensure that children up to the age of 12 years are allocated seats with their parents and guardians who are travelling on same PNR.

- 6. ഐപിഎൽ ക്രിക്കറ്റിൽ ഇന്ന് ചെന്നൈ സൂപ്പർ കിങ്ങ്സ്, ലഖ്നൗ സൂപ്പർ ജയന്റ്സിനെ നേരിടും. ISL ഫുട്ബോൾ സെമിഫൈനൽ മത്സരങ്ങൾക്ക് ഇന്ന് തുടക്കം.

In IPL Chennai Super Kings will take on Lucknow Super Giants today. ISL Football semifinal will start from today.

\$\$\$\$\$\$\$\$\$\$\$\$\$\$\$\$

आकाशवाणी

HEADLINE-1

ELECTION VARIOUS NATIONAL

ലോക്സഭാ തിരഞ്ഞെടുപ്പിന്റെ പ്രചാരണച്ചുടയിൽ രാജ്യം കേരളമുൾപ്പെടെ 13 സംസ്ഥാനങ്ങളിലെയും ജമ്മുകശ്മീരിലെയും 89 മണ്ഡലങ്ങളിൽ വെള്ളിയാഴ്ചയാണ് വോട്ടെടുപ്പ്. പരസ്യപ്രചാരണം നാളെ അവസാനിക്കാനിരിക്കെ, എല്ലാ രാഷ്ട്രീയപാർട്ടികളുടെയും മുതിർന്ന നേതാക്കൾ പ്രചാരണരംഗത്ത്

സജീവമാണ്. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദിയുടെ രണ്ടു ദിവസത്തെ ഛത്തീസ്ഗഡ് സന്ദർശനം ഇന്ന് ആരംഭിക്കും. ഛത്തീസ്ഗഡിലെ ചമ്പാ, മഹാസമുന്ദ്, സർഗുജാ ലോക്സഭാ മണ്ഡലങ്ങളിൽ അദ്ദേഹം തിരഞ്ഞെടുപ്പ് റാലികളെ അഭിസംബോധന ചെയ്യും. രാജസ്ഥാനിലും അദ്ദേഹം ഇന്ന് തിരഞ്ഞെടുപ്പ് റാലികളിൽ പങ്കെടുക്കുന്നുണ്ട്.

കേന്ദ്ര ആഭ്യന്തര മന്ത്രിയും മുതിർന്ന ബിജെപി നേതാവുമായ അമിത് ഷാ ഇന്ന് മഹാരാഷ്ട്രയിലെ അകോലയിൽ തിരഞ്ഞെടുപ്പ് റാലിയിൽ പങ്കെടുക്കും. കോൺഗ്രസ് ജനറൽ സെക്രട്ടറി പ്രിയങ്കാ ഗാന്ധി ഇന്ന് കർണാടകയിലെ ചിത്രദുർഗയിൽ പ്രചാരണ പരിപാടിയിൽ പങ്കെടുക്കും.

\$\$\$\$\$\$\$\$\$\$\$\$\$\$\$\$

HEADLINE-2

KERALA ELECTION CAMPAIGNING

സംസ്ഥാനത്ത് പരസ്യ പ്രചാരണം അവസാനിക്കാൻ മണിക്കൂറുകൾ മാത്രം ബാക്കി നിൽക്കെ പ്രചാരണം ശക്തമാക്കി സ്ഥാനാർത്ഥികൾ. നാളെ നടക്കുന്ന കൊട്ടിക്കലാശം ഗംഭീരമാക്കാനുള്ള തയ്യാറെടുപ്പിലാണ് മുന്നണികൾ. എൻഡിഎ പ്രചാരണത്തിനായി കേന്ദ്രമന്ത്രിയും ബിജെപി നേതാവുമായ അമിത് ഷാ ഇന്ന് രാത്രി കൊച്ചിയിലെത്തും. നാളെ ഇടുക്കി, ആലപ്പുഴ, മണ്ഡലങ്ങളിൽ തിരഞ്ഞെടുപ്പ് പ്രചാരണ പരിപാടിയിൽ അദ്ദേഹം പങ്കാളിയാകും.

കോൺഗ്രസ് അധ്യക്ഷൻ മല്ലികാർജുൻ ഖാർഗെ ഇന്ന് ചെങ്ങന്നൂരിലും സുൽത്താൻ ബത്തേരിയിലും യു ഡി എഫിനു വേണ്ടി പ്രചാരണത്തിനിറങ്ങും. കോൺഗ്രസ് നേതാവ് സച്ചിൻ പൈലറ്റ് ശശിതരൂരിനൊപ്പം തിരഞ്ഞെടുപ്പ് റാലിയിൽ പങ്കെടുക്കും. കോൺഗ്രസ് ജനറൽ സെക്രട്ടറി പ്രിയങ്കാ ഗാന്ധി നാളെ വയനാട് എത്തുന്നുണ്ട്. എൽ ഡി എഫിനുവേണ്ടി മുഖ്യമന്ത്രി പിണറായി വിജയൻ ഇന്ന് കണ്ണൂരിൽ വിവിധയിടങ്ങളിൽ തിരഞ്ഞെടുപ്പ് സമ്മേളനങ്ങളെ അഭിസംബോധന ചെയ്യും.

\$\$\$\$\$\$\$\$\$\$\$\$\$\$\$\$

HEADLINE-3

ELECTION - CEO (INTRO)

വോട്ടെടുപ്പിനായി സംസ്ഥാനത്തെ എല്ലാ പോളിങ്ങ് ബുത്തുകളും പൂർണ്ണ സജ്ജമാണെന്ന് മുഖ്യ തിരഞ്ഞെടുപ്പ് ഓഫീസർ സഞ്ജയ് കൗൾ . ഉയർന്ന പകൽ ചൂട് കണക്കിലെടുത്ത് ബുത്തുകളിൽ കാത്തിരിപ്പ് കേന്ദ്രങ്ങൾ സജ്ജമാക്കുമെന്നും അദ്ദേഹം തിരുവനന്തപുരത്ത് ആകാശവാണിക്ക് നൽകിയ പ്രത്യേക അഭിമുഖത്തിൽ വ്യക്തമാക്കി. വോട്ടവകാശം എന്ന ഉത്തരവാദിത്തം ഗൗരവത്തോടെ നിർവ്വഹിക്കാൻ യുവ തലമുറ മുന്നോട്ട് വരണമെന്നും മുഖ്യ തിരഞ്ഞെടുപ്പ് ഓഫീസർ പറഞ്ഞു. രാജ്യത്തുപയോഗിക്കുന്ന ഇലക്ട്രോണിക് വോട്ടിങ്ങ് മെഷീനുകൾ ലോകോത്തര നിലവാരം പുലർത്തുന്നവയാണെന്നും അദ്ദേഹം പറഞ്ഞു.

(CEO - വോയിസ്)

\$\$\$\$\$\$\$\$\$\$\$\$\$\$\$\$

HEADLINE-4

HIGH COURT

എൻ ഡി എ തിരുവനന്തപുരം സ്ഥാനാർഥി രാജീവ് ചന്ദ്രശേഖറിന്റെ തിരഞ്ഞെടുപ്പ് പത്രിക തള്ളണമെന്ന് ആവശ്യപ്പെട്ട് സമർപ്പിച്ച ഹർജി ഹൈക്കോടതി തള്ളി. സത്യവാങ്മൂലത്തിൽ സ്വന്തം സംബന്ധിച്ച വിവരം മറച്ചുവെച്ചെന്ന് ചൂണ്ടിക്കാട്ടുന്ന ഹർജിയാണ് ഡിവിഷൻ ബെഞ്ച് തള്ളിയത് . ജസ്റ്റിസ് മാരായ വി ജി അരുൺ , എസ് മനു എന്നിവർ ഉൾപ്പെട്ട ഡിവിഷൻ ബെഞ്ചിന്റേതാണ് നടപടി. ഇക്കാര്യത്തിൽ ഇടപെടാൻ ആകില്ലെന്നും ഹർജിക്കാർക്ക് തിരഞ്ഞെടുപ്പ് ഹർജിയായി നൽകാമെന്നും കോടതി വ്യക്തമാക്കി.

\$\$\$\$\$\$\$\$\$\$\$\$\$\$\$\$

LS FOURTH PHASE

നാലാംഘട്ട ലോക്സഭാ തിരഞ്ഞെടുപ്പിന്റെ നാമനിർദ്ദേശപത്രിക സമർപ്പിക്കാനുള്ള സമയപരിധി മറ്റന്നാൾ അവസാനിക്കും. 26 നാണ് സൂക്ഷ്മപരിശോധന . പത്രിക പിൻവലിക്കാനുള്ള അവസാന തീയതി ഈ മാസം 29 ആണ്. 10 സംസ്ഥാനങ്ങളിലേയും കേന്ദ്രഭരണ പ്രദേശങ്ങളിലേയും 96 ലോക്സഭാ സീറ്റുകളിലേക്കാണ് നാലാംഘട്ടത്തിൽ തിരഞ്ഞെടുപ്പ് നടക്കുക. അടുത്ത മാസം 13നാണ് വോട്ടെടുപ്പ്. ആന്ധ്രപ്രദേശ്, തെലങ്കാന സംസ്ഥാനങ്ങളിലെ മുഴുവൻ മണ്ഡലങ്ങളിലും ഉത്തർപ്രദേശിലെ 13ഉം, മഹാരാഷ്ട്രയിലെ 11ഉം, മധ്യപ്രദേശ്, പശ്ചിമബംഗാൾ സംസ്ഥാനങ്ങളിലെ എട്ട് വീതം മണ്ഡലങ്ങളിലും ഈ ഘട്ടത്തിലാണ് വോട്ടെടുപ്പ്. ബിഹാറിലെ അഞ്ചും, ത്യാർഖണ്ഡിലെയും ഒഡീഷയിലെയും നാല് വീതം മണ്ഡലങ്ങളിലും ജമ്മുകശ്മീരിലെ ഒരു മണ്ഡലത്തിലുമാണ് നാലാംഘട്ടത്തിൽ തിരഞ്ഞെടുപ്പ് നടക്കുക. ഏഴ് ഘട്ടങ്ങളിലായി നടക്കുന്ന ലോക്സഭാ തിരഞ്ഞെടുപ്പിൽ, നാലാംഘട്ടത്തോടെ എല്ലാ ദക്ഷിണേന്ത്യൻ സംസ്ഥാനങ്ങളിലെയും വോട്ടെടുപ്പ് പൂർത്തിയാവും. ആന്ധ്രപ്രദേശ് നിയമസഭാ തിരഞ്ഞെടുപ്പും, ഒഡീഷ നിയമസഭയിലേക്കുള്ള ആദ്യഘട്ട വോട്ടെടുപ്പും ഇതോടൊപ്പം നടക്കും.

\$\$\$\$\$\$\$\$\$\$\$\$\$\$\$\$

HEADLINE-5

DGCA-AIRLINES

വിമാനയാത്രയിൽ, 12 വയസ്സ് വരെ പ്രായമുള്ള കുട്ടികൾക്ക് രക്ഷിതാവിനൊപ്പം സീറ്റ് അനുവദിക്കണമെന്ന് എയർലൈൻ കമ്പനികൾക്ക് ഡിജിസിഎ നിർദ്ദേശം. 12 വയസിന് താഴെയുള്ള കുട്ടികൾക്ക് രക്ഷിതാവിനൊപ്പം സീറ്റ് ലഭിക്കാത്ത നിരവധി സംഭവങ്ങൾ ശ്രദ്ധയിൽപ്പെട്ടതായും ഡിജിസിഎ പ്രസ്താവനയിൽ പറഞ്ഞു. വ്യോമഗതാഗതം സംബന്ധിച്ച നിലവിലെ സർക്കുലർ പുതുക്കിയതായും ഡിജിസിഎ അറിയിച്ചു.

\$\$\$\$\$\$\$\$\$\$\$\$\$\$\$\$

PRESIDENT UTTARAKHAND VISIT

രാഷ്ട്രപതി ദ്രൗപദി മുർമു രണ്ട് ദിവസത്തെ സന്ദർശനത്തിനായി ഇന്ന് ഉത്തരാഖണ്ഡിൽ എത്തും. ഋഷികേശിലെ ഓൾ ഇന്ത്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസിൽ നടക്കുന്ന ബിരുദദാന ചടങ്ങിൽ രാഷ്ട്രപതി മുഖ്യാതിഥിയായി പങ്കെടുക്കും. നാളെ, ഡെറാഡൂണിലെ ഫോറസ്റ്റ് റിസേർച്ച് ഇൻസ്റ്റിറ്റ്യൂട്ടിൽ, ഇന്ത്യൻ ഫോറസ്റ്റ് സർവീസ് പ്രൊബേഷണർമാരുടെ ബിരുദദാന സമ്മേളനത്തിൽ ശ്രീമതി മുർമു അധ്യക്ഷത വഹിക്കും.

\$\$\$\$\$\$\$\$\$\$\$\$\$\$\$\$

BANGLADESH-PADMA AWARD

പ്രശസ്ത ബംഗ്ലാദേശി ഗായിക റെസ്യാന ചൗധരി ബന്ധു, രാഷ്ട്രപതി ദ്രൗപദി മുർമുവിൽ നിന്നും പത്മശ്രീ പുരസ്കാരം ഏറ്റുവാങ്ങി. ന്യൂഡൽഹിയിലെ രാഷ്ട്രപതി ഭവനിൽ ഇന്നലെ നടന്ന ചടങ്ങിലാണ് പുരസ്കാരം സ്വീകരിച്ചത്. കലാരംഗത്തെ സംഭാവനകൾ പരിഗണിച്ചാണ് റെസ്യാന ചൗധരി ബന്ധു പത്മ പുരസ്കാരത്തിന് അർഹയായത്.

\$\$\$\$\$\$\$\$\$\$\$\$\$\$\$\$

PM - QS RANKINGS

ഉന്നതവിദ്യാഭ്യാസ മേഖലയുമായി ബന്ധപ്പെട്ട ക്യൂഎസ് ലോക റാങ്കിംഗിൽ ഇന്ത്യ കാഴ്ചവച്ച മികച്ച പ്രകടനം പ്രചോദനം പകരുന്നതാണെന്ന് പ്രധാനമന്ത്രി നരേന്ദ്ര മോദി. ഗുണമേന്മയുള്ള വിദ്യാഭ്യാസം ഇന്ത്യൻ യുവജനതയ്ക്ക് ഭാവിയിൽ ഏറെ ഗുണം ചെയ്യുമെന്ന് അദ്ദേഹം സമൂഹമാധ്യമത്തിൽ കുറിച്ചു. ഗവേഷണം, പഠനം, നവീകരണം എന്നിവയിൽ കേന്ദ്രസർക്കാർ വലിയ രീതിയിൽ ശ്രദ്ധ കേന്ദ്രീകരിക്കുകയാണെന്നും ശ്രീ മോദി വ്യക്തമാക്കി. ക്യൂഎസ് സിഇഒ നൻസിയോ ക്യാക്വറെല്ലിയുമായി പ്രധാനമന്ത്രി കൂടിക്കാഴ്ച നടത്തി. മറ്റു ജി 20 രാജ്യങ്ങളുമായി താരമ്യം ചെയ്യുമ്പോൾ, ഇന്ത്യൻ സർവ്വകലാശാലകൾ ഈ വർഷം ഏറ്റവും ഉയർന്ന നിലവാരം കാഴ്ചവെച്ചതായും ലോകത്തിലെ ഏറ്റവും വേഗത്തിൽ വളരുന്ന ഗവേഷണ കേന്ദ്രങ്ങളായി മാറിയെന്നും നൻസിയോ ക്യാക്വറെല്ലി അഭിപ്രായപ്പെട്ടു.

\$\$\$\$\$\$\$\$\$\$\$\$\$\$\$\$

J AND K SOLDIERS BROTHER KILLED

ജമ്മുകശ്മീരിൽ സൈനികൻറെ സഹോദരൻ അജ്ഞാതരുടെ വെടിയേറ്റ് മരിച്ചു. രജൗരി ജില്ലയിലെ ഷഹ്ദാറ ഷെരീഫ് മേഖലയിൽ സൈനികൻറെ വീടിന് നേരെ ഇന്നലെ രാത്രിയോടെ ഭീകരരെന്ന് സംശയിക്കുന്നവർ വെടിയുതിർക്കുകയായിരുന്നു. പ്രദേശത്ത് ഭീകരർക്കായി തിരച്ചിൽ തുടരുകയാണ്.

\$\$\$\$\$\$\$\$\$\$\$\$\$\$\$\$

BOOK DAY

ഇന്ന് ലോക പുസ്തകദിനം. എല്ലാ വർഷവും ഏപ്രിൽ 23 നാണ് ലോക പുസ്തകദിനമായി യുനെസ്കോ ആചരിക്കുന്നത്. സ്വന്തം രീതിയിൽ വായിക്കുക എന്ന പ്രമേയത്തിൽ ഊന്നിയാണ് ഈ വർഷത്തെ ദിനാചരണം. കുട്ടികൾ എന്ത് വായിക്കണം എന്ന തീരുമാനം അവർക്ക് തന്നെ നൽകുക എന്നതാണ് പ്രമേയം ലക്ഷ്യവയ്ക്കുന്നത്. വിശ്വ സാഹിത്യത്തിലെ അതികായരായ ഷേക്സ്പിയറുടേയും സെർവാന്റസിന്റേയും ചരമദിനമാണ് ലോക പുസ്തക ദിനമായി ആചരിക്കുന്നത്. പുസ്തകവായനയെ പ്രോത്സാഹിപ്പിക്കുന്നതിനൊപ്പം പുസ്തക പ്രസാധനത്തെയും പകർച്ചവകാശത്തെയും സംരക്ഷിക്കുക എന്നതുകൂടി ഈ ദിനത്തിന്റെ സന്ദേശമാണ്.

\$\$\$\$\$\$\$\$\$\$\$\$\$\$\$\$

HEADLINE-6

IPL CRICKET

ഐപിഎൽ ക്രിക്കറ്റിൽ ഇന്ന് ചെന്നൈ സൂപ്പർ കിങ്സ്, ലഖ്നൗ സൂപ്പർ ജയന്റ്സിനെ നേരിടും. ചെന്നൈ ചിദംബരം സ്റ്റേഡിയത്തിൽ രാത്രി 7.30 നാണ് മത്സരം. പോയിന്റ് പട്ടികയിൽ ചെന്നൈ നാലാമതും, ലഖ്നൗ അഞ്ചാമതുമാണ്. ഇന്നലെ നടന്ന മത്സരത്തിൽ മുംബൈ ഇന്ത്യൻസിനെതിരെ, രാജസ്ഥാൻ റോയൽസ് ഒൻപത്

വികറ്റിന്റെ ഉജ്ജ്വല ജയം നേടി. 180 റൺസ് വിജയലക്ഷ്യം പിന്തുടർന്ന രാജസ്ഥാൻ 18.4 ഓവറിൽ ഒരു വികറ്റ് നഷ്ടത്തിൽ ലക്ഷ്യം മറികടന്നു.

\$\$\$\$\$\$\$\$\$\$\$\$\$\$\$\$

HEADLINE-6A

ISL

ISL ഫുട്ബോൾ സെമിഫൈനൽ മത്സരങ്ങൾ ഇന്ന് ആരംഭിക്കും. ആദ്യമത്സരത്തിൽ ഒഡീഷ FC, ATK മോഹൻ ബഗാനെ നേരിടും. വൈകിട്ട് ഏഴരയ്ക്ക് ഭുവനേശ്വറിലെ കലിംഗ സ്റ്റേഡിയത്തിലാണ് മത്സരം.

\$\$\$\$\$\$\$\$\$\$\$\$\$\$\$\$

WEATHER

കിഴക്കേ ഇന്ത്യയിൽ ഉഷ്ണ തരംഗം നാല് ദിവസം കൂടി തുടരുമെന്നും, നാളെ മുതൽ മേഖലയുടെ കൂടുതൽ ഭാഗങ്ങളിലേക്ക് ഇത് വ്യാപിക്കുമെന്നും കേന്ദ്ര കാലാവസ്ഥാ വകുപ്പ് . കർണാടക, ഒഡീഷ, കിഴക്കൻ ഉത്തർപ്രദേശ്, പടിഞ്ഞാറൻ ഉത്തർപ്രദേശ്, ബീഹാർ, ജാർഖണ്ഡ് എന്നിവിടങ്ങളിലെ ഒറ്റപ്പെട്ട സ്ഥലങ്ങളിൽ ഉഷ്ണതരംഗത്തിന് സാധ്യതയുണ്ട്. കേരളത്തിലും ഉയർന്ന ചൂട് തുടരുകയാണ്. പാലക്കാട് 40 ഡിഗ്രി സെൽഷ്യസ് വരെയും, കൊല്ലം, തൃശൂർ, കോഴിക്കോട് ജില്ലകളിൽ 38 ഡിഗ്രി വരെയും താപനില ഉയരാൻ സാധ്യതയുണ്ടെന്ന് കാലാവസ്ഥാ വിഭാഗം മുന്നറിയിപ്പ് നൽകി.

\$\$\$\$\$\$\$\$\$\$\$\$\$\$\$\$

ISRAEL MI CHIEF RESIGNATION

ഇസ്രായേൽ മിലിട്ടറി ഇൻ്റലിജൻസ് മേധാവി മേജർ ജനറൽ അഹരോൺ ഹലീവ രാജിവച്ചു. ഇസ്രായേലിൽ ഒക്ടോബർ ഏഴിനുമുണ്ടായ ഹമാസ് ആക്രമണത്തിലെ ഇൻ്റലിജൻസ് വീഴ്ചയുടെ ഉത്തരവാദിത്തം ഏറ്റെടുത്താണ് രാജി. ഹമാസ് ആക്രമണം

തടയുന്നതിൽ പരാജയപ്പെട്ടതിന് സ്ഥാനമൊഴിയുന്ന ആദ്യ ഇസ്രായേൽ ഉന്നതോദ്യോഗസ്ഥനാണ് മേജർ ഹലീവ.

\$\$\$\$\$\$\$\$\$\$\$\$\$\$\$\$
\$\$\$\$\$\$\$\$\$\$\$\$\$\$\$\$
\$\$\$\$\$\$\$\$\$\$\$\$\$\$\$\$

